

కృష్ణ యజుర్వేదీయ తైత్తిరీయ సంహితా

॥అథ పంచమ కాణ్డే ద్వితీయః ప్రశ్నః॥

హరిః ఓమ్॥ విష్ణుముఖా వై దేవాశ్చన్దోభిరిమాల్లోకాననపజయ్యమభ్యజయన్
యద్విష్ణుక్రమాన్మమతే విష్ణురేవ భూత్వా యజమానశ్చన్దోభిరిమాల్లోకాననపజయ్యమభి
జయతి విష్ణోః క్రమాఃస్యభిమాతిహేత్యాహ గాయత్రీ వై పృథివీ త్రైష్ణుభమంతరిక్షం జాగతీ
ద్యౌరానుష్టుభీర్దిశశ్చన్దోభిరేవేమాల్లోకాన్యథాపూర్వమభి జయతి ప్రజాపతిరగ్నిమసృజత
సోఽస్మాధ్నుష్ఠః [౧] పరాజైత్తమేతయాఽన్వైదక్రన్తదితి తయా వై సోఽగ్నిః ప్రియం
ధామావారున్త యదేతామన్వాహగ్నేరేవైతయా ప్రియం ధామావ రున్త ఈశ్వరో వా ఏష
పరాఙ్మదహో యో విష్ణుక్రమాన్మమతే చతస్సృభిరా వర్తతే చత్వారి ఛన్దాగ్ంసి ఛన్దాగ్ంసి
ఖలు వా అగ్నిః ప్రియా తనూః ప్రియామేవాస్య తనువమభి [౨] పర్యావర్తతే దక్షిణా
పర్యావర్తతే స్వమేవ వీర్యమను పర్యావర్తతే తస్మాద్దక్షిణోఽర్ధ ఆత్మనో వీర్యావత్తరోఽథో
ఆదిత్యస్యైవావృతమను పర్యావర్తతే శునః శేపమాజీగర్తిం వరుణోఽగృహ్లాధ్న ఏతాం
వారుణీమపశ్యత్తయా వై స ఆత్మానం వరుణపాశాదముఞ్చద్వరుణో వా ఏతం గృహ్లాతి
య ఉఖాం ప్రతిముఞ్చత ఉదుత్తమం వరుణపాశమస్మదిత్యాహోత్మానమేవైతయా [౩]
వరుణపాశాన్ముఞ్చత్యా త్వాహోర్షమిత్యాహోహ్యేనగ్ం హరతి ధ్రువస్తిష్ఠావిచాచలిరిత్యాహ
ప్రతిష్ఠిత్యై విశస్త్వా సర్వా వాఙ్మన్త్విత్యాహ విశైవైనగ్ం సమర్ధయత్యస్మిన్రాష్ట్రమధి
శ్రయేత్యాహ రాష్ట్రమేవాస్మిన్ప్రవమకర్యం కామయేత రాష్ట్రగ్ స్వాదితి తమ్మనసా
ధ్యాయేద్రాష్ట్రమేవ భవ- [౪] త్యగ్రే బృహన్నుషసామూర్ధ్వ అస్థాదిత్యాహోగ్రమేవైనగ్ం
సమానానాం కరోతి నిర్జగ్మివాన్తమస ఇత్యాహ తమ ఏవాస్మాదప హన్తి జ్యోతిషాగాదిత్యాహ
జ్యోతిరేవాస్మిన్దధాతి చతస్సృభిః సాదయతి చత్వారి ఛన్దాగ్ంసి

ఛన్దోభిరేవాతిచ్ఛన్దసోత్తమయా వర్షమ్ వా ఏష ఛన్దసాం యదతిచ్ఛన్దా వర్షైవైనగ్ం
 సమానానాం కరోతి సద్వతీ [౫] భవతి సత్త్వమేవైనం గమయతి వాఘ్నప్రేణోప తిష్ఠత
 ఏతేన వై వధ్నప్రీర్భాలన్దనోఽగ్నీః ప్రియం ధామావారున్దాగ్నీరేవైతేన ప్రియం ధామావ రున్ద
 ఏకాదశం భవత్యేకధైవ యజమాసే వీర్యం దధాతి సోమేన వై దేవా అస్మిల్లోక
 ఆర్ఘ్నవజ్ఞున్దోభిరముష్మిన్తోఽమస్యేవ ఖలు వా ఏతద్దూపం యద్వాఘ్నప్రం
 యద్వాఘ్నప్రేణోపతిష్ఠత [౬] ఇమమేవ తేన లోకమభి జయతి
 యద్విష్ణుక్రమాన్మృమతేఽముమేవ తైర్లోకమభి జయతి పూర్వేద్యుః ప్ర
 క్రామత్యుత్తరేద్యురుప తిష్ఠతే తస్మాద్యోగేఽన్యాసాం ప్రజానామ్మనః క్షేమేఽన్యాసాం
 తస్మాద్యాయావరః క్షేమ్యస్యేశే తస్మాద్యాయావరః క్షేమ్యమధ్యవస్యతి ముష్టి కరోతి వాచం
 యచ్ఛతి యజ్ఞస్య ధృత్యై||౭||

సృష్టోఽ ౧ భ్యేతయా భవతి సద్వత్సపతిష్ఠతే ద్విచత్వారిగ్ంశచ్ఛ||5.2.1||

అన్నపతేఽన్నస్య నో దేహిత్యాహోఽగ్నిర్వా అన్నపతిః స ఏవాఽస్మా అన్నం
 ప్రయచ్ఛత్యనమీవస్య శుష్మిణ ఇత్యాహోఽయక్ష్మస్యేతి వాపైతదాహ ప్ర ప్రదాతారం తారిష
 ఊర్జం నో ధేహి ద్విపదే చతుష్పద ఇత్యాహోఽశిషమేవైతామా శాస్త్ర ఉదు త్వా విశ్వే దేవా
 ఇత్యాహ ప్రాణా వై విశ్వే దేవాః [౮] ప్రాణైరేవైనముద్యచ్ఛతేఽగ్నీ భరన్తు చిత్తిభిరిత్యాహ
 యస్మా ఏవైనం చిత్తాయోద్యచ్ఛతే తేనైవైనగ్ం సమర్థయతి చతస్పభిరా సాదయతి
 చత్వారి ఛన్దాగ్ంసి ఛన్దోభిరేవాతిచ్ఛన్దసోత్తమయా వర్షమ్ వా ఏషా ఛన్దసాం
 యదతిచ్ఛన్దా వర్షైవైనగ్ం సమానానాం కరోతి సద్వతీ భవతి సత్త్వమేవైనం గమయతి
 ప్రేదగ్నీ జ్యోతిష్మాన్ [౯] యాహిత్యాహ జ్యోతిరేవాఽస్మిన్దధాతి తనువా వా ఏష హినస్తి
 యగ్ం హినస్తి మా హిగ్ంసీస్తనువా ప్రజా ఇత్యాహ ప్రజాభ్య ఏవైనగ్ం శమయతి రక్షాగ్ం
 సి వా ఏతద్యజ్ఞగ్ం సచస్తే యదన ఉధ్నర్జత్యక్రన్దదిత్యన్వాహ రక్షసామపహత్యా అనసా

వహన్త్యపచితిమేవాఽస్మిన్దధాతి తస్మాదనస్వీ చ రథీ చాఽతిథీనామపచితతమా- [00]
 వపచితిమాన్భవతి య ఏవం వేద సమిధాఽగ్నిం దువస్యతేతి ఘృతానుషిక్తామవసితే
 సమిధమా దధాతి యథాఽతిథయ ఆగతాయస ర్విష్వదాతిథ్యం క్రియతే తాదృగేవ
 తద్గాయత్రియా బ్రాహ్మణస్య గాయత్రో హి బ్రాహ్మణస్త్రిష్టుభా రాజన్యస్య త్రిష్టుభో హి
 రాజన్యోఽపు భస్మ ప్ర వేశయత్యపుయోనిర్వా అగ్నిః స్వామేవైనం యోనిం గమయతి
 తిసృభిః ప్ర వేశయతి త్రివృద్వా [00] అగ్నిర్యావాసేవాగ్నిస్తం ప్రతిష్ఠాం గమయతి పరా వా
 ఏషోఽగ్నిం వపతి యోఽపు భస్మ ప్రవేశయతి జ్యోతిష్మతీభ్యామవ దధాతి
 జ్యోతిరేవాఽస్మిన్దధాతి ద్వాభ్యాం ప్రతిష్ఠిత్యై పరా వా ఏష ప్రజాం పశూన్వపతి యోఽపు
 భస్మ ప్రవేశయతి పునరూర్జా సహ రయ్యేతి పునరుదైతి ప్రజామేవ పశూనాత్మన్ధత్తే
 పునస్త్వాఽఽదిత్యా [01] రుద్రా వసవః సమిన్ధతామిత్యాహైతా వా ఏతం దేవతా అగ్నే
 సమైన్ధత తాభిరేవైనగ్ం సమిన్ధే బోధా స బోధీత్యుప తిష్ఠతే బోధయత్యేవైనం
 తస్మాధుస్త్వా ప్రజాః ప్ర బుధ్యన్తే యథాస్థానముప తిష్ఠతే తస్మాద్యథాస్థానం పశవః
 పునరేత్యోప తిష్ఠన్తే||[03]

వై విశ్వే దేవా జ్యోతిష్మానపచితతమా త్రివృద్వా ఆదిత్యా ద్విచత్వారిగ్ంశచ||5.2.2||

యావతీ వై పృథివీ తస్యై యమ ఆధిపత్యం పరీయాయ యో వై యమం
 దేవయజనమస్యా అనిర్యాచ్యాఽగ్నిం చినుతే యమామైనగ్ం స
 చినుతేఽపేతేత్యధ్యవసాయయతి యమమేవ దేవయజనమస్యై నిర్యాచ్యాఽఽత్మనేఽగ్నిం
 చినుత ఇష్వగ్రేణ వా అస్యా అనామృతమిచ్ఛన్తో నాఽవిన్దన్తే దేవా ఏతద్యజురపశ్యన్నపేతేతి
 యదేతేనాఽధ్యవసాయయత్య- [04] నామృత ఏవాఽగ్నిం చినుత ఉద్ధన్తి యదేవాఽస్యా
 అమేధ్యం తదప హన్త్యపోఽవోక్షతి శాన్త్యై సికతా ని వపత్యేతద్వా అగ్నేర్వైశ్వానరస్య
 రూపగ్ం రూపేణైవ వైశ్వానరమవ రున్ధ ఊషాన్ని వపతి పుష్టిర్వా ఏషా ప్రజననం

యదూషాః పుష్ట్యామేవ ప్రజననేకగ్నిం చినుతేఽథో సంజ్ఞాన యవ సంజ్ఞానగ్గ్ హ్యేతత్ [౧౫]
పశూనాం యదూషా ద్యావాపుథివీ సహాఽస్తాం తే వియతీ అబ్రూతామస్త్యేవ నౌ సహ
యజ్ఞియమితి యదముష్యా యజ్ఞియమాసీత్తదస్యామదధాత్త ఊషా అభవన్ యదస్యా
యజ్ఞియమాసీత్తదముష్యామదధాత్తదదశ్చన్త్రమసి కృష్ణమూషాన్నివపన్నదో
ధ్యాయేద్ద్యావాపుథివ్యోరేవ యజ్ఞియేకగ్నిం చినుతేఽయగ్ం సో అగ్నిరితి విశ్వా మిత్రస్య
[౧౬] సూక్తం భవత్యేతేన వై విశ్వామిత్రోఽగ్నేః ప్రియం ధామాఽవాఽరున్ధాఽగ్నేరేవైతేన ప్రియం
ధామాఽవ రున్ధే ఛన్దోభిర్వై దేవాః సువర్గలోకమాయశ్చతస్త్రః ప్రాచీరుప దధాతి చత్వారి
ఛన్దాగ్ంసి ఛన్దోభిరేవ తద్యజమానః సువర్గలోకమేతి తేషాగ్ం సువర్గలోకం యతాన్దిశః
సమవ్లియన్త తే ద్వే పురస్తాథ్సమీచీ ఉపాఽదధత [౧౭] ద్వే పశ్చాథ్సమీచీ తాభిర్వై తే
దిశోఽదృగ్ంహన్ యద్వే పురస్తాథ్సమీచీ ఉపదధాతి ద్వే పశ్చాథ్సమీచీ దిశాం విధృత్యా
అథో పశవో వై ఛన్దాగ్ంసి పశూనేవాఽస్మై సమీచో దధాత్యష్టావుప దధాత్యష్టాక్షరా
గాయత్రీ గాయత్రోఽగ్నిర్యావాఽనేవాగ్నిస్తం చినుతేఽష్టావుప దధాత్యష్టాక్షరా గాయత్రీ
గాయత్రీ సువర్గలోకమశ్జాసా వేద సువర్గస్య లోకస్య [౧౮] ప్రజ్ఞాత్యై త్రయోదశ లోకం
పుణా ఉప దధాత్యేకవిగ్ంశతిః సం పద్యన్తే ప్రతిష్ఠా వా ఏకవిగ్ంశః ప్రతిష్ఠా గార్హపత్య
ఏకవిగ్ంశస్త్వైవ ప్రతిష్ఠాం గార్హపత్యమను ప్రతి తిష్ఠతి ప్రత్యగ్నిం చిక్వానస్తీష్ఠతి య
ఏవం వేద పశ్చాచితికం చిన్వీత ప్రథమం చిన్వానః పాజ్కై యజ్ఞః పాజ్కైః పశవో
యజ్ఞమేవ పశూనవ రున్ధే త్రిచితికం చిన్వీత ద్వితీయం చిన్వానస్త్రయ ఇమే లోకా ఏష్వేవ
లోకేషు [౧౯] ప్రతి తిష్ఠన్త్యేకచితికం చిన్వీత తృతీయం చిన్వాన ఏకధా వై సువర్గో లోక
ఏకవృత్తైవ సువర్గలోకమేతి పురీషేణాఽభ్యాహతి తస్మాన్మాగ్ంసేనాఽస్థి ఛన్నన్న దుశ్శర్మా
భవతి య ఏవం వేద పశ్చా చితయో భవన్తి పశ్చాభిః పురీషైరభ్యాహతి దశ సం పద్యన్తే
దశాక్షరా విరాడన్నం విరాడ్విరాజ్యేవాన్నాద్యే ప్రతి తిష్ఠతి||౨౦||
అధ్యవసాయయతి హ్యేతద్విశ్వామిత్రస్యాఽదధత ద్వే లోకస్య లోకేషు సప్తచత్వారిగ్ంశచ్చ||5.2.3||

వి॒ వా ఏ॒తౌ ద్వి॒షాతే॑ యశ్చ॑ పు॒రాఽగ్ని॒ర్యశ్శో॒భాయాగ్ం॑ స॒మిత॒మితి॑ చ॒తస్ప॒భిః సం ని వ॑పతి
 చ॒త్వారి॒ ఛన్దాగ్ం॑సి॒ ఛన్దాగ్ం॑సి ఖ॒లు వా అగ్నిః॑ ప్రి॒యా త॒నూః ప్రి॒యయై॒వైనౌ తను॑వా సగ్ం
 శా॒స్తి స॒మిత॒మిత్యాహ॑ తస్మాద్బ్రహ్మ॒ణా క్ష॒త్రగ్ం స॒మేతి॑ యథ్సం॒ న్యుప్య॑ వి హ॒రతి॑
 తస్మాద్బ్రహ్మ॒ణా క్ష॒త్రం వ్యేత్యృ॑తుభి- [౨౦] ర్వా ఏ॒తం దీ॒క్షయ॑న్తి స ఋతుభిరే॒వ వి॒ముచ్యో
 మాతే॑వ పు॒త్రం పృ॒థివీ పురీ॒ష్యమి॒త్యాహ॑ర్తుభిరే॒వైనం॑ దీక్షయి॒త్వర్తు॒భిర్వి ము॒ఞ్చతి॑
 వైశ్వా॒నర్యా శి॒క్యమా దత్తే॑ స్వ॒దయ॑త్యే॒వైన॑న్నైర్ఋతీః కృ॒ష్ణాస్త్రస్త్ర॑షపక్వా భవన్తి
 నిర్ఋ॒త్యై వా ఏ॒తద్భాగ॑ధే॒యం యత్తు॒షా నిర్ఋ॒త్యై రూపం॑ కృ॒ష్ణగ్ం రూపే॑ణై॒వ
 నిర్ఋ॒తిం నిర॑వదయత ఇ॒మాం ది॒శం య॒స్త్వేషా॑ [౨౧] పై నిర్ఋ॒త్యై ది॒క్సా॒యామే॒వ
 ది॒శి నిర్ఋ॒తిం నిర॑వదయతే స్వకృ॒త ఇ॒రిణ ఉప॑ దధాతి ప్రద॒రే వైత॑ద్వై నిర్ఋ॒త్యా
 ఆ॒యత॑నగ్ం స్వ ఏ॒వాఽయ॑తనే నిర్ఋ॒తిం నిర॑వదయతే శి॒క్యమ॒భ్యుప దధాతి॑ నైర్ఋతో
 పై పా॒శః సాక్షాదే॒వైనం॑ నిర్ఋ॒తిపా॑శాన్ము॒ఞ్చతి తి॒స్ర ఉప॑ దధాతి త్రే॒ధావి॒హితో॑ పై పు॒రుషో॑
 యా॒వాసే॑వ పు॒రుష॑స్తస్మాన్నిర్ఋ॒తిమ॑వ యజతే పరాచీ॒రుప [౨౩] దధాతి॑
 పరాచీ॒మేవా॑స్మాన్నిర్ఋ॒తిం పు ణుద॑తేఽప్రతీక్ష॒మా యన్తి॑ నిర్ఋ॒త్యా అ॒న్తర్హి॑త్యై
 మార్జ॑యిత్వోప తిష్ఠన్తి మే॒ధ్యత్వా॒య గార్హ॑పత్యముప తిష్ఠన్తి నిర్ఋ॒తిలోక॑ ఏ॒వ చ॒రిత్వా
 పూ॒తా దే॒వలోక॑ముపావర్తన్త ఏ॒కయా॑ప తిష్ఠన్త ఏ॒కధై॑వ యజమా॒సే వీ॒ర్యం దధ॑తి నివేశ॒నః
 స॒ఙ్గమ॑నో వసూ॒నామి॒త్యాహ॑ ప్ర॒జా పై పశ॑వో వసు ప్ర॒జయై॒వైనం॑ పశు॒భిః సమ॑ర్థయన్తి॥[౨౪]
 ఋతుభిరే॒షా పరాచీ॒రుపా॑ఽష్టాచ॒త్వారిగ్ం॑శచ॥5.2.4॥

పు॒రుష॑మాత్రే॒ణ వి మి॑మీతే యజ్ఞే॒న పై పు॒రుషః॑ సం॒మితో॑ యజ్ఞప॒రుషై॒వైనం॑ వి మి॑మీతే
 యా॒వాన్పు॒రుష ఊర్ధ॑వబాహుస్తా॒వాన్భవ॑త్యేతావద్వై పు॒రుషే॑ వీ॒ర్యం వీ॒ర్యేణై॒వైనం॑ వి మి॑మీతే
 పక్షీ భవతి న హ్యపక్షః పతితుమర్హత్యరత్నినా పక్షౌ ద్రాఘియాగ్ంసౌ

భవతస్తస్మాత్ప్రవయాగ్ంసి వయాగ్ంసి వ్యామమాత్రై పక్షౌ చ పుచ్ఛం చ
 భవత్యేతావద్వై పురుషే వీర్యం [౧౫] వీర్యసంమితో వేణునా వి మిమీత ఆగ్నేయో వై వేణుః
 సయానిత్వాయ యజుషా యునక్తి యజుషా కృషతి వ్యావృత్త్యై షడ్గవేన కృషతి షడ్వా
 ఋతవ ఋతుభిరేషైనం కృషతి యద్వాదశగవేన సంవత్సరేణైవేయం వా
 అగ్నేరతిదాహోదబిభేత్తైతద్వగుణమపశ్యత్కృష్టం చాకృష్టం చ తతో వా ఇమాం
 కనాత్యదహద్యత్కృష్టం చాకృష్టం చ [౧౬] భవత్యస్యా అనతిదాహాయ ద్విగుణం త్వా
 అగ్నిముద్యన్తుమర్హతీత్యాహుర్యత్కృష్టం చాకృష్టం చ భవత్యగ్నేరుద్యత్యా ఏతావన్తో వై
 పశవో ద్విపాదశ్చ చతుష్పాదశ్చ తాన్ యత్ప్రాచ ఉధ్నజేద్రుద్రాయాపి దధ్యాద్యద్దక్షిణా
 పితృభ్యో ని ధువేద్యత్ప్రతీచో రక్షాగ్ంసి హన్యరుదీచ ఉధ్నజత్యేషా వై
 దేవమనుష్యాణాగ్ం శాంతా దిక్ [౧౭] తామేషైనాననూధ్నజత్యథో ఖల్విమాం
 దిశముధ్నజత్యసౌ వా ఆదిత్యః ప్రాణః ప్రాణమేషైనాననూధ్నజతి దక్షిణా పర్యావర్తన్తే
 స్వమేవ వీర్యమను పర్యావర్తన్తే తస్మాద్దక్షిణోఽర్థ ఆత్మనో వీర్యావత్తరోఽథో
 ఆదిత్యస్యైవాకృతమను పర్యావర్తన్తే తస్మాత్ప్రరాశ్చః పశవో వి తిష్ఠన్తే ప్రత్యశ్చ ఆ
 వర్తన్తే తిస్త్రస్తిస్త్రః సీతాః [౧౮] కృషతి త్రివృతమేవ యజ్ఞముఖే వి యాతయత్యోషధీర్వపతి
 బ్రహ్మణాకృన్నమవ రున్ధేర్కేర్కశ్చీయతే చతుర్దశభిర్వపతి సప్త గ్రామ్యా ఓషధయః
 సప్తాకరణ్యా ఉభయీషామవరుద్ధ్యా అన్నస్యాన్నస్య వపత్యన్నస్యాన్నస్యాకవరుద్ధ్యై కృష్ణే
 వపతి కృష్ణే హ్యోషధయః ప్రతితిష్ఠన్త్యనుసీతం వపతి ప్రజాత్యై ద్వాదశసు సీతాసు వపతి
 ద్వాదశ మాసాః సంవత్సరః సంవత్సరేణైవాకస్మా అన్నం పచతి యదగ్నిచి- [౧౯]
 దనవరుద్ధస్యాకశ్చీయాదవరుద్ధేన వ్యుధ్యేత యే వనస్పతీనాం ఫలగ్రహాయస్తానిధ్యేకపి
 ప్రోక్షేదనవరుద్ధస్యాకవరుద్ధ్యై దిగ్భ్యో లోషాన్ధనమస్యతి దిశామేవ వీర్యమవరుధ్య దిశాం
 వీర్యేకగ్నిం చినుతే యం ద్విష్యాద్యత్త స స్యాత్తస్యై దిశో లోష్ఠమా
 హరేదిషమూర్జమహమిత ఆ దద ఇతీషమేవోర్జం తస్యై దిశోఽవ రున్ధే క్షోధుకో భవతి

య॒స్తస్యా॑ం ది॒శి భ॑వ॒త్యుత్త॑రవేది॒ముప॑ వప॒త్యుత్త॑రవే॒ద్యాగ్ హ్యగ్ని॑శ్చీ॒యతే॑ఽథో ప॒శవో॑ వా
ఉ॒త్తర॑వేదిః ప॒శూసే॑వా॒వ రు॒న్ధేఽథో॑ య॒జ్ఞప॑రుషో॒నన్త॑రిత్యై॒||[30]

చ భవత్యేతావద్వై పురుషే వీర్యం యత్యృష్టం చాకృష్టం చ దిభీతా అగ్ని చిదవ సశ్చవిగ్ంశతిశ్చ||5.2.5||

అగ్నే॑ తవ శ్ర॒వో వ॒య ఇ॒తి సి॒కతా॑ ని వప॒త్యేత॑ద్వా అగ్నే॑ర్వై॒శ్వాన॑రస్య సూ॒క్తగ్ం సూ॒క్తేనై॒వ
పై॒శ్వాన॑రమ॒వ రు॒న్ధే ష॒డభి॑ర్ని వప॒తి ష॒డవా॑ ఋ॒తవః॑ సం॒వధ్స॑రః సం॒వధ్స॑రో॒గ్నిర్వై॒శ్వాన॑రః
సాక్షా॑దే॒వ పై॒శ్వాన॑రమ॒వ రు॒న్ధే స॒ముద్ర॑ం పై నామై॒తచ్ఛ॑న్దః స॒ముద్ర॑మను ప్ర॒జాః ప్ర॒
జాయ॑స్తే॒ యదే॑తే॒న సి॒కతా॑ ని వప॒తి ప్ర॒జానాం॑ ప్ర॒జన॑నాయేన్మో [30] వృ॒త్రాయ॑ వజ్రం
ప్రా॒హర॑థ్స త్రే॒ధా వ్య॑భవ॒థ్స్సృ॒తీయ॑గ్ం రథ॒స్సృ॒తీయ॑ం యూ॒పస్సృ॒తీయ॑ం యే॒ఽన్తః
శ॒రా అశీ॑ర్య॒న్త తాః॑ శ॒ర్కరా॑ అభవ॒న్తచ్ఛ॑ర్కరాణాగ్ం శ॒ర్కర॑త్వం వజ్రో॑ వై శ॒ర్కరాః
పశు॑రగ్నిర్యచ్ఛ॑ర్కరాభి॒రగ్నిం పరి॑మి॒నోతి॑ వజ్రే॒ణైవా॑స్మై ప॒శూన్ప॑రి గృ॒హ్ణాతి॑ తస్మా॒ద్వజ్రే॑ణ
ప॒శవః॑ పరిగృ॒హీతా॑స్తస్మా॒థ్స్థేయా॑న॒స్థేయ॑సో నోప హ॒రతే॑ త్రి॒సప్తా॑భిః పశు॒కామ॑స్య [31] పరి
మి॒నుయా॑థ్సప్త పై శీ॒ర్షణ్యాః॑ ప్రా॒ణాః ప్రా॒ణాః ప॒శవః॑ ప్రా॒ణైరే॒వాస్మై॑ ప॒శూన॑వ రు॒న్ధే
త్రి॒ణవా॑భిర్భ్రా॒తృవ్య॑వతస్త్రి॒వృత॑మే॒వ వజ్ర॑గ్ం సంభృ॒త్య భ్రా॒తృవ్యా॑య ప్ర హ॒రతి॑ స్తృ॒త్యా
అపరి॑మి॒తాభిః॑ పరి మి॒నుయా॑దపరిమి॒తస్యా॑వరుద్ధే॒యం కా॒మయే॑తా॒పశుః॑
స్యాది॒త్యపరి॑మి॒త్య తస్య॑ శ॒ర్కరాః॑ సి॒కతా॑ వ్యూ॒హేద॑పరిగృ॒హీత॑ ఏ॒వాస్య॑ వి॒షూచీ॑నగ్ం రే॒తః
పరా॑ సి॒ఞ్చత్య॑పశురే॒వ భవ॑తి [33] యం కా॒మయే॑త పశు॒మాన్థాన్య॑ది॒తి పరి॑మి॒త్య తస్య॑
శ॒ర్కరాః॑ సి॒కతా॑ వ్యూ॒హేత్ప॑రిగృ॒హీత॑ ఏ॒వాస్మై॑ సమీ॒చీన॑గ్ం రే॒తః సి॒ఞ్చతి॑ పశు॒మాసే॑వ
భవ॑తి సౌ॒మ్యా వ్యూ॒హతి॑ సో॒మా పై రేతో॑ధా రే॒త ఏ॒వ తద్ద॑ధా॒తి గా॑యత్రి॒యా బ్రా॒హ్మణ॑స్య
గా॑యత్రో హి బ్రా॒హ్మణ॑స్త్రి॒ష్టుభా॑ రా॒జన్య॑స్య త్రి॒ష్టుభో॑ హి రా॒జన్యః॑ శం॒యుం
బా॒ర్హస్ప॑త్యమ్మే॒ధో నోపా॑నమథ్సో॒గ్నిం ప్రా॑విశ- [34] థ్సో॒గ్నిః కృ॑ష్ణో రూ॒పం
కృ॑త్వోదా॒యత॑ సో॒ఽశ్వం॑ ప్రా॒విశ॑థ్సో॒ఽశ్వస్యా॑వా॒న్తర॑శ॒పోభ॑వద్యదశ్వ॒మాక్ర॑మయ॒తి య

ఏ॒వ మే॒ధోఽశ్వం॑ ప్రా॒విశ॑త్త॒మే॒వా॒వ రు॒న్ధే ప్ర॒జాప॑తి॒నాఽగ్ని॑శ్చే॒తవ్య॑ ఇ॒త్యాహః॑ ప్రా॒జాప॑త్యోఽశ్వో
యద॑శ్వ॒మాక్ర॑మ॒యతి॑ ప్ర॒జాప॑తి॒నైవాఽగ్నిం॑ చి॒నుతే॑ పు॒ష్కర॑ప॒ర్ణము॑ప దధాతి యోని॒ర్వా
అగ్నిః పు॒ష్కర॑ప॒ర్ణగ్ం స॒యాని॑మే॒వాఽగ్నిం చి॒నుతే॑ఽపాం పృ॒ష్ఠమ॑సీ॒త్యుప॑ దధాత్యపాం వా
ఏ॒తత్పు॑ష్ఠం యత్పు॒ష్కర॑ప॒ర్ణగ్ం రూ॒పేణై॑వై॒నదు॑ప దధాతి॥[3x]
ఇ॒న్యః ప॑శుకామ॒స్య భ॑వత్య॒విశ॑ధ్య॒యోనిం విగ్ం॑శతిశ్చ॥5.2.6॥

బ్ర॒హ్మ జ॒జ్ఞాన॑మితి రు॒క్మము॑ప దధాతి బ్ర॒హ్మము॑ఖా వై ప్ర॒జాప॑తిః ప్ర॒జా అ॒సృజ॑త
బ్ర॒హ్మము॑ఖా ఏ॒వ తత్ప్ర॑జా య॒జమా॑నః సృ॒జతే॑ బ్ర॒హ్మ జ॒జ్ఞాన॑మి॒త్యాహ॑ తస్మాద్బ్రా॒హ్మణో॑
ము॒ఖ్యో ము॒ఖ్యో భ॑వతి య ఏ॒వం వేద॑ బ్ర॒హ్మవా॑ది॒నో వద॑న్తి న పృ॒థి॒వ్యాన్నాఽన్త॑రిక్షే న
ది॒వ్యగ్ని॑శ్చే॒తవ్య॑ ఇతి యత్పృ॒థి॒వ్యాం చి॒న్వీత॑ పృ॒థి॒వీగ్ం శు॒చాఽర్ప॑యే॒న్నోష॑ధ॒యో న
వన॑స్ప॒తయః [3x] ప్ర జా॒యేరన్ యద॑న్తరిక్షే చి॒న్వీతాఽన్త॑రిక్షగ్ం శు॒చాఽర్ప॑యే॒న్న
వయాగ్ం॑సి ప్ర జా॒యేరన్ యద్ది॒వి చి॒న్వీత॑ ది॒వగ్ం శు॒చాఽర్ప॑యే॒న్న ప॑ర్జ॒న్యో
వర్షే॑ద్దు॒క్మము॑ప దధాత్యమృ॒తం వై హి॑రణ్యమమృ॒త ఏ॒వాఽగ్నిం చి॒నుతే॑ ప్ర॒జాత్యై
హి॒రణ్మాయం పు॑రు॒షము॑ప దధాతి య॒జమా॑నలో॒కస్య॑ విధృ॒త్యై యది॑ష్టకా॒యా
ఆత్మ॑ణ్ణమనూపదధ్యాత్పశూ॒నాం చ॑ య॒జమా॑నస్య చ ప్రా॒ణమ॑పి దధ్యాద్దక్షి॒ణతః [3x]
ప్రా॒ణము॑ప దధాతి దా॒ధార॑ య॒జమా॑నలో॒కం న ప॑శూ॒నాం చ॑ య॒జమా॑నస్య చ
ప్రా॒ణమ॑పి దధాత్యథో ఖల్వి॒ష్టకా॑యా ఆత్మ॑ణ్ణమనూప దధాతి ప్రా॒ణానా॑ము॒ధ్స్సౌమ్యై
ద్ర॒పశ్చ॑స్క॒న్దేత్య॑భి మృ॒శతి॑ హో॒త్రాస్సే॒వైనం ప్రతి॑ ష్టాప॒యతి॑ స్తు॒చావు॑ప దధాత్యా॒జ్యస్య॑
పూ॒ర్ణాం కార్ష॑మృ॒మయాం దధ్నుః పూ॒ర్ణామౌ॑దు॒మ్బరీ॑మి॒యం వై
కార్ష॑మృ॒మయ్యసా॑వౌదు॒మ్బరీ॑మే ఏ॒వోప॑ ధత్తే [30] తూ॒ష్ణిము॑ప దధాతి న హి॒మే
య॒జుషాఽఽ॒ఘ్నమర్హ॑తి దక్షి॒ణాం కార్ష॑మృ॒మయా॑ము॒త్తరా॑మౌదు॒మ్బరీం తస్మాద్ద॒స్యా
అసా॑వు॒త్తరాఽఽ॒జ్యస్య॑ పూ॒ర్ణాజ్కార్ష॑మృ॒మయాం వజ్రో॑ వా ఆ॒జ్యం వజ్రః కార్ష॑మృ॒యో

వజ్రేణైవ యజ్ఞస్య దక్షిణతో రక్షాగ్స్యప హన్తి దధ్నుః పూర్ణామౌదుమ్బరీం పశవో వై
 దధ్యార్గుదుమ్బరః పశుష్వేవోర్జం దధాతి పూర్ణే ఉప దధాతి పూర్ణే ఏవైన [3౯]
 మముష్మిలోక ఉప తిష్ఠేతే విరాజ్యగ్నిశ్చేతవ్య ఇత్యాహుః స్తుర్గైవి రాడ్యధ్నుచావుప
 దధాతి విరాజ్యేవాగ్నిం చినుతే యజ్ఞముఖేయజ్ఞముఖే వై క్రియమాణే యజ్ఞగ్ం
 రక్షాగ్ంసి జిఘాగ్ంసన్తి యజ్ఞముఖగ్ం రుక్మో యద్రుక్మం వ్యాఘారయతి యజ్ఞముఖాదేవ
 రక్షాగ్స్యప హన్తి పశుభిర్వ్యాఘారయతి పాజ్కో యజ్ఞో యావానేవ
 యజ్ఞస్తస్మాద్రక్షాగ్స్యప హన్త్యక్షయా వ్యాఘారయతి తస్మాదక్షయా పశవోఽజ్గని ప్ర
 హరన్తి ప్రతిష్ఠితైః॥[౪౦]

వనస్పతయో దక్షిణతో ధత్త ఏనం తస్మాదక్షయా పశు చ॥5.2.7॥

స్వయమాతృణ్ణాముప దధాతీయం వై స్వయమాతృణ్ణోమేమామేవోప ధత్తేఽశ్వముప
 ఘ్రాపయతి ప్రాణమేవాఽస్యాం దధాత్యథో ప్రాజాపత్యో వా అశ్వః ప్రజాపతిసైవాగ్నిం
 చినుతే ప్రథమేష్టకోపధీయమానా పశూనాం చ యజమానస్య చ ప్రాణమపి దధాతి
 స్వయమాతృణ్ణా భవతి ప్రాణానాముధ్నుష్వ్యా అథో సువర్గస్య లోకస్యాఽనుఖ్యాత్యా
 అగ్నావగ్నిశ్చేతవ్య ఇత్యాహురేష వా [౪౦] అగ్నిర్గైవ్వానరో యద్బ్రాహ్మణస్తస్మై
 ప్రథమామిష్టకాం యజుష్పుతాం ప్ర యచ్ఛేత్తాం బ్రాహ్మణశ్చోపదధ్యాతామగ్నావేవ తదగ్నిం
 చినుత ఈశ్వరో వా ఏష ఆర్తిమార్తోర్యోఽవిద్వానిష్టకాముపదధాతి త్రీన్వరాన్దధ్యాత్తయో వై
 ప్రాణాః ప్రాణానాగ్ స్తుత్యై ద్వావేవ దేయౌ ద్వౌ హి ప్రాణావేక ఏవ దేయ ఏకో హి ప్రాణః
 పశు- [౪౨] ర్వా ఏష యదగ్నిర్న ఖలు వై పశవ ఆయవసే రమన్తే దూర్వేష్టకాముప
 దధాతి పశూనాం ధృత్యై ద్వాభ్యాం ప్రతిష్ఠిత్యై కాణ్డాత్కాణ్డాత్ప్రరోహన్తీత్యాహ
 కాణ్డేనకాణ్డేన హ్యేషా ప్రతితిష్ఠత్యేవా నో దూర్వే ప్ర తను సహస్రేణ శతేన చేత్యాహ
 సాహస్రః ప్రజాపతిః ప్రజాపతేరాప్త్యై దేవలక్ష్మం వై త్ర్యాలిఖితా తాముత్తరలక్ష్మణం దేవా

ఉపాదధతాధరలక్షాణమసురా యం [౪౩] కామయేత వసీయాన్థాన్యదిత్యత్తరలక్షాణం
 తస్యోప దధ్యాద్వసీయానేవ భవతి యం కామయేత పాపీయాన్థాన్యదిత్యధరలక్షాణం
 తస్యోప దధ్యాదసురయోనిమేపైనమను పరా భావయతి పాపీయాన్భవతి త్ర్యాలిఖితా
 భవతీమే వై లోకాస్త్ర్యాలిఖితైభ్య ఏవ లోకేభ్యో భ్రాతృవ్యమన్తరేత్యజ్గిరసః సువర్గలోకం
 యతః పురోడాశః కూర్మో భూత్వాను ప్రాసర్ప- [౪౪] ద్యత్కూర్మముపదధాతి యథా
 క్షేత్రవిదగ్జ్ఞసా నయత్యేవమేపైనం కూర్మః సువర్గలోకమగ్జ్ఞసా నయతి మేధో వా ఏష
 పశూనాం యత్కూర్మో యత్కూర్మముపదధాతి స్వమేవ మేధం పశ్యంతః పశవ ఉప తిష్ఠన్తే
 శ్మశానం వా ఏతత్క్రియతే యన్మృతానాం పశూనాగ్ం శీర్షాణ్యుపధీయన్తే యజ్జీవన్తం
 కూర్మముపదధాతి తేనాశ్మశానచిద్వాస్తవ్యో వా ఏష యత్- [౪౫] కూర్మో మధు వాతా
 ఋతాయత ఇతి దధ్నా మధుమిశ్రేణాభ్యనక్తి స్వదయత్యేవైనం గ్రామ్యం వా ఏతదన్తం
 యద్దధ్యారణ్యమ్మధు యద్దధ్నా మధుమిశ్రేణాభ్యనక్త్యభయస్యావరుధ్యై మహీ ద్యౌః
 పృథివీ చ న ఇత్యాహోభ్యామేపైనముభయతః పరి గృహ్యతి ప్రాశ్చముప దధాతి
 సువర్గస్య లోకస్య సమప్త్యై పురస్తాత్ప్రత్యశ్చముప దధాతి తస్మాత్- [౪౬]
 పురస్తాత్ప్రత్యశ్చః పశవో మేధముప తిష్ఠన్తే యో వా అపనాభిమగ్నిం చినుతే
 యజమానస్య నాభిమను ప్ర విశతి స ఏనమీశ్వరో హిగ్ంసితోరులూఖలముప దధాత్యేషా
 వా అగ్నిర్నాభిః సనాభిమేవాగ్నిం చినుతే హిగ్ంసాయా జౌదుమ్బరమ్భవత్యూర్గావ
 ఉదుమ్బర ఊర్జమేవావ రున్ధే మధ్యత ఉప దధాతి మధ్యత ఏవాస్మా ఊర్జం దధాతి
 తస్మాన్మధ్యత ఊర్జా భుజ్జత ఇయద్భవతి ప్రజాపతినా యజ్ఞముఖేన సంమితమవ
 హన్త్యన్నమేవాకర్వైష్ణవ్యర్చోప దధాతి విష్ణుర్వై యజ్ఞో వైష్ణవా వనస్పతయో యజ్ఞ ఏవ
 యజ్ఞం ప్రతి ష్టాపయతి||[౪౭]

ఏష వై పశుర్యమసర్పదేష యత్తస్మాత్తస్మాత్సప్తవిగ్ంశతిశ్చ||5.2.8||

ఏ॒షాం వా ఏ॒తల్లో॒కానాం జ్యోతిః స॒మ్భు॒తం యదు॒ఖా యదు॒ఖాము॒పద॑ధాత్యేభ్య ఏ॒వ
 లోకే॒భ్యో జ్యోతి॒రవ॑ రు॒న్ధే మ॒ధ్యత ఉ॒ప ద॒ధాతి మ॒ధ్యత ఏ॒వాఽస్మై జ్యోతి॒ర్దధాతి
 తస్మా॒న్మధ్య॑తో జ్యోతి॒రుపాఽఽస్మహే॑ సి॒కతా॑భిః పూ॒రయ॑త్యేతద్వా అగ్నే॒ర్వైశ్వాన॑రస్య
 రూ॒పగ్ం రూ॒పేణై॑వ వైశ్వాన॑రమ॒వ రు॒న్ధే యం కా॒మయే॑త క్షో॒ధుకః స్వాది॒త్యూనాం తస్యో॑ప
 [౪౮] దధ్యాత్క్షో॒ధుక ఏ॒వ భ॑వతి యం కా॒మయే॑తాను॒పద॑స్యదన్నమ॒ద్యాది॑తి పూ॒ర్ణాం
 తస్యో॑ప దధ్యాదను॒పద॑స్యదే॒వాఽన్న॑మత్తి స॒హస్రం వై పు॒తి పు॒రుషః పశూ॑నాం యచ్ఛ॒తి
 స॒హస్ర॑మ॒స్యే పశ॑వో మ॒ధ్యే పు॒రుషశీ॑ర్షము॒ప ద॒ధాతి సవీ॑ర్యత్వా॒యోఖా॒యామ॑పి దధాతి
 పు॒తిష్ఠామే॑వై॒నద్గ॑మయతి వ్యృ॒ధం వా ఏ॒తత్ప్రాణై॑రమే॒ధ్యం యత్పు॑రుషశీర్షము॒మృతం
 ఖ॒లు వై ప్రా॒ణా [౪౯] అ॒మృత॑గ్ం హి॒రణ్యం ప్రా॒ణేషు హి॒రణ్యశ॑ల్కాన్పుత్యస్య॒తి
 పు॒తిష్ఠామే॑వై॒నద్గ॑మయిత్వా ప్రా॒ణైః స॒మర్థ॑యతి దధ్నా మ॒ధుమి॑శ్రేణ పూ॒రయ॑తి
 మ॒ధవ్యోఽసా॑నీతి శృ॒తాత॑జ్యేన మే॒ధ్యత్వా॒య గ్రా॒మ్యం వా ఏ॒తద॑న్నం
 యద్దధ్యా॒రణ్య॑మ్మ॒ధు యద్దధ్నా మ॒ధుమి॑శ్రేణ పూ॒రయ॑త్యుభయస్యాఽవ॒రుధ్యై
 పశు॑శీర్షాణ్యు॒ప ద॒ధాతి పశ॑వో వై పశు॑శీర్షాణి పశూ॒నేవాఽవ॑ రు॒న్ధే యం
 కా॒మయే॑తాను॒పశుః స్వాది॑తి [౫౦] వి॒షూచీ॑నాని తస్యో॑ప దధ్యాద్వి॒షూచ
 ఏ॒వాఽస్మాత్ప్రశూ॑న్దధాత్యపశు॒రేవ భ॑వతి యం కా॒మయే॑త పశు॒మాన్థాన్స్వాది॑తి సమీ॒చీనా॑ని
 తస్యో॑ప దధ్యాధ్సమీ॒చ ఏ॒వాఽస్మై పశూ॑న్దధాతి పశు॒మానే॑వ భ॑వతి
 పు॒రస్తా॑త్ప్రతీచీనమశ్వస్యో॑ప దధాతి పశ్చాత్ప్రాచీనమృషభస్యాఽపశ॑వో వా అ॒న్యే గోఅ॑శ్వేభ్యః
 పశ॑వో గోఅ॒శ్వానే॒వాఽస్మై సమీ॑చో దధాత్యేతావ॒న్తో వై పశ॑వో [౫౧] ద్వి॒పాద॑శ్చ చతు॒ష్పాద॑శ్చ
 తాన్వా ఏ॒తద॑గ్నౌ పు దధాతి యత్పశు॑శీర్షాణ్యు॒పద॑ధాత్యము॒మార॑ణ్యమను తే
 ది॒శామీ॑త్యాహ గ్రా॒మ్యేభ్య ఏ॒వ పశు॑భ్య ఆ॒రణ్యా॑న్ప్రశూ॒జ్ఞాచ॑మనూ॒థ్సజ॑తి
 తస్మా॒ధ్సమా॑వత్ప్రశూ॒నాం ప్ర॑జాయమానానామార॒ణ్యాః పశ॑వః కనీ॒యాగ్ంసః శు॒చా
 హ్యౌతాః స॒ర్పశీ॑ర్షము॒ప ద॒ధాతి యై॒వ స॒ర్పే త్వి॒షిస్తామే॑వాఽవ రు॒న్ధే [౫౨] య॒ధ్సమీ॑చీనం

పశుశీర్షైరుప దధ్యాద్గ్రామ్యాన్పశూన్దగ్ంశుకాః స్వర్యద్విషూచీనమారణ్యాన్ యజురేవ
 వదేదవ తాం త్విషిగ్ం రున్ధే యా సర్పే న గ్రామ్యాన్పశూన్ హినస్తి నాఽరణ్యానథో
 ఖలూపథేయమేవ యదుపదధాతి తేన తాం త్విషిమవ రున్ధే యా సర్పే యద్యజుర్వదతి
 తేన శాన్తమ్॥[౫౩]

ఊనాన్తస్యోప ప్రాణాః స్వాదితి వై పశవో రున్ధే చతుశ్చత్వారిగ్ం శబ్ద॥5.2.9॥

పశుర్వా ఏష యదగ్నిర్వోనిః ఖలు వా ఏషా పశోర్వి క్రియతే యత్ప్రాచీనమైష్టకాద్యజుః
 క్రియతే రేతోఽపస్యా అపస్యా ఉప దధాతి యోనాపేవ రేతో దధాతి పశ్చోప దధాతి
 పాజ్మాః పశవః పశూనేవాఽస్మై ప్ర జనయతి పశ్చ దక్షిణతో వజ్రో వా అపస్యా వజ్రేణైవ
 యజ్ఞస్య దక్షిణతో రక్షాగ్స్యప హన్తి పశ్చ పశ్చాత్ [౫౪] ప్రాచీరుప దధాతి పశ్చాద్వై
 ప్రాచీనగ్ం రేతో ధీయతే పశ్చాదేవాఽస్మై ప్రాచీనగ్ం రేతో దధాతి పశ్చ
 పురస్తాత్ప్రతీచీరుప దధాతి పశ్చ పశ్చాత్ప్రాచీస్తస్మాత్ప్రాచీనగ్ం రేతో ధీయతే ప్రతీచీః ప్రజా
 జాయన్తే పశ్చోత్తరతశ్చన్దస్యాః పశవో వై చన్దస్యాః పశూనేవ
 ప్రజాతాన్ధన్వమాయతనమభి పర్యూహత ఇయం వా అగ్నేరతిదాహోదబిభేద్వైతా [౫౫]
 అపస్యా అపశ్యత్తా ఉపాఽధత్త తతో వా ఇమాం నాఽత్యదహద్యదపస్యా ఉపదధాత్యస్యా
 అనతిదాహోయోవాచ హేయమదదిథ్న బ్రహ్మణాఽన్నం యస్యైతా ఉపధీయాన్తే య ఉ
 వైనా ఏవం వేదదితి ప్రాణభృత ఉప దధాతి రేతస్యేవ ప్రాణాన్దధాతి
 తస్మాద్వదన్ప్రాణన్పశ్యజ్ఞున్పశుర్జాయతేఽయం పురో [౫౬] భువ ఇతి పురస్తాదుప
 దధాతి ప్రాణమేవైతాభిర్దాధారాఽయం దక్షిణా విశ్వకర్మేతి దక్షిణతో మన
 ఏవైతాభిర్దాధారాఽయం పశ్చాద్విశ్వవ్యచా ఇతి
 పశ్చాచ్ఛక్షురేవైతాభిర్దాధారేదముత్తరాధున్పరిత్యుత్తరతః శ్రోత్రమేవైతాభిర్దాధారేయముపరి
 మతిరిత్యుపరిష్టాద్వాచమేవైతాభిర్దాధార దశదశోప దధాతి సవీర్యత్వాయాఽక్షయో- [౫౭]

ప దధాతి తస్మాదక్షయా పశవోఽఙ్గాని ప్ర హరన్తి ప్రతిష్ఠిత్యే యాః ప్రాచీస్తాభిర్వసిష్ఠ
ఆర్షోద్యా దక్షిణా తాభిర్భరద్వాజో యాః ప్రతీచీస్తాభిర్విశ్వామిత్రో యా
ఉదీచీస్తాభిర్జమదగ్నిర్యా ఊర్ధ్వాస్తాభిర్విశ్వకర్మా య ఏవమేతాసామృద్ధిం వేదర్షోత్యేవ
య ఆసామేవం బన్ధతాం వేద బన్ధమాన్భవతి య ఆసామేవం క్షృప్తం వేద కల్పతే- [౫౦]
ఽస్మై య ఆసామేవమాయతనం వేదాఽయతనవాన్భవతి య ఆసామేవం ప్రతిష్ఠాం వేద
ప్రత్యేవ తిష్ఠతి ప్రాణభృత ఉపధాయ సంయత ఉప దధాతి ప్రాణానేవాఽస్మిన్ధిత్యా
సంయద్భిః సం యచ్ఛతి తథ్సంయతాగ్ం సంయత్త్వమథో ప్రాణ ఏవాఽపానం దధాతి
తస్మాత్ప్రాణాపానౌ సం చరతో విషూచీరుప దధాతి తస్మాద్విష్వశ్చౌ ప్రాణాపానౌ యద్వా
అగ్నేరసంయత- [౫౧] మసువర్గ్యమస్య తథ్సువర్గ్యోఽగ్నిర్యథ్సంయత ఉప దధాతి
సమేవైనం యచ్ఛతి సువర్గ్యమేవాఽకస్త్రివిర్వయః కృతమయానామిత్యాహ
వయోభిరేవాఽయానవ రున్ధేఽయైర్వయాగ్ంసి సర్వతో వాయుమతీర్భవన్తి తస్మాదయగ్ం
సర్వతః పవతే||[౫౦]

పశ్చాదేతాః పురోఽక్షయా కల్పితేఽసంయతం పశ్చాత్రిగ్ంశచ||5.2.10||

గాయత్రీ త్రిష్టుబ్జగత్యనుష్టుప్తజ్కాయ సహ బృహత్యుష్ణిహా కకుభ్సాచీభిః శిమ్యన్తు త్వా||
ద్విపదా యా చతుష్పదా త్రిపదా యా చ షట్పదా సచ్ఛన్దా యా చ విచ్ఛన్దాః సూచీభిః
శిమ్యన్తు త్వా|| మహానామ్నీ రేవతయో విశ్వా ఆశాః ప్రసూవరీః మేఘ్యా విద్యుతో వాచః
సూచీభిః శిమ్యన్తు త్వా|| రజతా హరిణీః సీసా యుజో యుజ్యస్తే కర్మభిః అశ్వస్య
వాజినస్త్వచి సూచీభిః శిమ్యన్తు త్వా|| నారీ- [౫౧] స్తే పత్నయో లోమ వి చిన్వన్తు
మనీషయా దేవానాం పత్నీర్దిశః సూచీభిః శిమ్యన్తు త్వా|| కువిదజ్గ యవమన్తో యవం
చిద్యథా దాన్త్యనుపూర్వం వియూయా ఇహేహైషాం కృణుత భోజనాని యే బర్హిషో
నమోవృక్తిం న జగ్ముః||[౫౨]

నారీస్త్రీగ్ం శచ్య||5.2.11||

కస్తా చ్యతి కస్తా వి శాస్తీ కస్తీ గాత్రాణి శిమ్యతి క ఉ తే శమితా కవిః॥ ఋతవస్త
ఋతుధా పరుః శమితారో వి శాసతు సంవధ్సరస్య ధాయసా శిమీభిః శిమ్యన్తు త్వా॥
దైవ్యా అధ్వర్యవస్తా చ్యన్తు వి చ శాసతు గాత్రాణి పర్వశస్తీ శిమాః కృణ్వన్తు
శిమ్యన్తః॥ అర్ధమాసాః పరూగ్ంషి తే మాసాశ్చ్యన్తు శిమ్యన్తః॥ అహోరాత్రాణి మరుతో
విలిష్టగ్ం [౬౩] సూదయన్తు తే॥ పృథివీ తేఽన్తరిక్షేణ వాయుశ్చిద్రం భిషజ్యతు ద్యౌస్తీ
నక్షత్రైః సహ రూపం కృణోతు సాధుయా॥ శం తే పరేభ్యో గాత్రేభ్యః శమస్తవరేభ్యః॥
శమస్థభ్యో మజ్జభ్యః శము తే తనువే భువత్||[౬౪]

విలిష్టం త్రిగ్ంశచ్య||5.2.12||

విష్ణుముఖా అన్నపతే యావతీ వి వై పురుషమాత్రేణాగ్నే తవ శ్రవో వయో బ్రహ్మ జజ్ఞానగ్ స్వయమాతుణ్ణామేషాం వై
పశుర్గాయత్రీ కస్తా ద్వాదశ||12||
విష్ణుముఖా అపచితిమాన్ వి వా ఏతావగ్నే తవ స్వయమాత్మణ్ణాం విఘాచీనాని గాయత్రీ చతుష్షష్ఠిః||౬౪||
విష్ణుముఖా స్తనువే భువత్||

॥హరిః ఓమ్॥

॥శ్రీ కృష్ణార్పణమస్తు॥

॥ఇతి పంచమ కాణ్డే ద్వితీయః ప్రశ్నః॥